

శ్లోకపఠనమ్

మృగశృంగ ఉవాచ -

దేవ దేవ జగన్నాథ సర్వదేవనమస్కృత ।
అత్ర సన్నిహితో నిత్యం సర్వేషాం సర్వకామదః ॥

సర్వదా సర్వజన్తానాం సర్వసంపూత్రప్రదో భవ ।
ఇమమేకం వరం దేహి యద్యనుగ్రహభాగహమ్ ॥

ప్రసీద పుణ్డరీకాక్ష ప్రణాతార్తిహరాచ్యుత ।
శరణం త్వాం ప్రపన్నో స్మి శరణాగతవత్సల ॥

దదాతివిద్యామమలాం చ కీర్తిమ్
ఆరోగ్యమాయుర్ధనమక్షయం చ ।
సమస్తపాపక్షయమిమింద్రలోకం
కిం కిం న దద్యాత్సుత మాఘమాసః ॥

అథ నారాయణ స్తోత్రమ్

మృగశృంగ ఉవాచ -

నారాయణాయ నళినాయతలోచనాయ
నాథాయ పత్రస్థనాయకవాహనాయ ।
నాళీకసద్మరమణీయభుజాంతరాయ
నవ్యాంబుదాభరుచిరాయ నమః పరస్మై ॥ 1 ॥

నమో వాసుదేవాయ లోకానుగ్రహకారిణే ।
ధర్మస్య స్థాపనార్థాయ యథేచ్ఛవపుషే నమః ॥ 2 ॥

సృష్టిస్థిత్యనుపసంహారాన్ మనసా కుర్వతే నమః ।
సంహృత్య సకలాన్ లోకాన్ శాయినే వటపల్లవే ॥ 3 ॥

సదానందాయ శాంతాయ చిత్స్వరూపాయ విష్ణవే ।
స్వేచ్ఛాధీనచరిత్రాయ నిరీశాయేశ్వరాయ చ ॥ 4 ॥

ముక్తిప్రదాయినే సద్యో ముముక్షూణాం మహాత్మనామ్ ।
వసతే భక్తచిత్తేషు హృదయే యోగినామపి ॥ 5 ॥

చరాచరమిదం కృత్స్నం తేజసా వ్యాప్య తిష్ఠతే ।
విశ్వాధికాయ మహతో మహతేఽణోరణీయసే ॥ 6 ॥

స్తూయమానాయ దాంతాయ వాక్యైరుపనిషద్భవైః ।
అపారఘోరసంసారసాగరోత్తారహేతవే ॥ 7 ॥

నమస్తే లోకనాథాయ లోకాతీతాయ తే నమః ।
నమః పరమకళ్యాణనిధయే పరమాత్మనే ॥ 8 ॥

అచ్యుతాయాప్రమేయాయ నిర్గుణాయ నమో నమః ।
నమః సహస్రశిరోసే నమః సతత భాస్వతే ॥ 9 ॥

నమః కమలనేత్రాయ నమోఽనంతాయ విష్ణవే ।
నమస్త్రిమూర్తయే ధాత్రే నమస్త్రియుగశక్తయే ॥ 10 ॥

నమః సమస్తసుహృదే నమః సతతజిష్ణవే ।
శంఖచక్రగదాపద్మధారిణే లోకధారిణే ॥ 11 ॥

స్ఫురత్కిరీటకేయూరముకుటాంగదధారిణే ।
నిర్ద్వంద్వాయ నిరీహాయ నిర్వికారాయ వై నమః ॥ 12 ॥

పాహి మాం పుండరీకాక్ష శరణ్య శరణాగతమ్ ।
త్వమేవ సర్వభూతానామాశ్రయః పరమా గతిః ॥ 13 ॥

త్వయి స్థితం యథా చిత్తం న మే చంచలతాం వ్రజేత్ ।
తథా ప్రసీద దేవేశ శరణ్యం త్వాగతోఽస్మ్యహమ్ ।
నమస్తుభ్యం నమస్తుభ్యం భూయో భూయో నమో నమః ॥ 14 ॥
ఇతి మృగశృంగకృత నారాయణ స్తోత్రమ్